

March 18, 2024

National News

प्रमुख समाचार:

1. नयाँ दिल्लीको भारत मण्डपममा तीन दिने स्टार्टअप महाकुम्भ
2. प्रधानमन्त्री र भाजपाका वरिष्ठ नेता श्री नरेन्द्र मोदीले शिवमोग्गा र जगतियाल चुनावी च्यालीलाई सम्बोधन
3. निर्वाचन आयोगद्वारा लोकसभा चुनाव अघि छ राज्यका गृह सचिव र पश्चिम बंगालका पुलिस महानिदेशकलाई हटाएको जानकारी
4. महिला प्रिमियर लिगको उपाधि रोयल च्यालेन्जर्स बैंगलोरको झोलीमा

1. Startup Mahakumbh

नयाँ दिल्लीको भारत मण्डपममा आजदेखि तीनदिने स्टार्टअप महाकुम्भ सुरु भएको छ । यो कार्यक्रम मार्च 20 सम्म चल्नेछ। यस कार्यक्रममा विभिन्न स्टार्टअपका विभिन्न प्याभिलियनहरू बनाइएको छ। यस महाकुम्भको उद्देश्य पूँजीपति र लगानीकर्ताहरूलाई भारतीय व्यापारसँग जोड्नु हो। उद्योग र आन्तरिक व्यापार प्रवर्द्धन विभागका सचिव श्री राजेश कुमार सिंहका अनुसार भारत तेस्रो ठूलो स्टार्टअप इकोसिस्टम भएको देश हो र नयाँ स्टार्टअपहरूको सूची प्रतिदिन ठूलो संख्यामा बढिरहेको छ। यस स्टार्टअप महाकुम्भमा दुई हजारभन्दा बढी स्टार्टअप, हजारौं लगानीकर्ता, ३० हजार सम्भावित उद्यमी र विश्व प्रतिनिधिमण्डलको सहभागिता रहने जनाइएको छ।

2. PM Shivamogga Rally

भारतीय जनता पार्टीका वरिष्ठ नेता तथा प्रधानमन्त्री श्री नरेन्द्र मोदीले कांग्रेसमाथि कडा हमला गर्नुभएको छ। शिवमोग्गाको च्यालीमा श्री मोदीले कांग्रेसले भ्रष्टाचार, लुटपाट र तुष्टीकरणको राजनीति गर्छ भने बीजेपी भनेको विकास र बलियो भारत हो भन्नुभयो। श्री मोदीले आगामी पाँच वर्षभित्र सबै योग्य व्यक्तिहरूलाई केन्द्र सरकारको विभिन्न सामाजिक कल्याणकारी योजनाहरूको दायरामा ल्याउने आश्वासन दिनुभयो।

3. PM – Jagatiyal Rally

यसअघि भाजपाका वरिष्ठ नेता तथा प्रधानमन्त्री श्री नरेन्द्र मोदीले आज तेलंगानाको जगतियालमा चुनावी न्यालीलाई सम्बोधन गर्दै भाजपा तेलंगानाका जनताको आकांक्षा पूरा गर्न प्रतिबद्ध रहेको बताउनुभयो। श्री मोदीले मानिसहरूलाई राज्यहरूको द्रुत विकास सुनिश्चित गर्न एनडीएको पक्षमा मतदान गर्न आग्रह गर्नुभयो।

4. Election Commission – Home Secretary

निर्वाचन आयोगले लोकसभा चुनाव अघि छ राज्याका गृह सचिव र पश्चिम बंगालका पुलिस महानिदेशकलाई हटाएको छ। स्रोतका अनुसार गुजरात, उत्तर प्रदेश, बिहार, झारखण्ड, हिमाचल प्रदेश र उत्तराखण्डका गृहसचिवहरूलाई हटाएको हो। मिजोरम र हिमाचल प्रदेशका सामान्य प्रशासनिक डिभिजनका सचिवहरूको पनि सरुवा गरिएको छ। यसका साथै बृहन्मुसाम्बगाई नगरपालिकाका आयुक्त श्री इकबालसिंह चहल र अतिरिक्त आयुक्त र उपायुक्तहरूलाई पनि हटाउन आदेश दिइएको छ।

5. West Bengal - Transfer

यसैबीच भारतीय प्रहरी सेवाका अधिकारी श्री विवेक सहायलाई पश्चिम बंगालको नयाँ महानिर्देशक र प्रहरी महानिरीक्षक नियुक्त गरिएको छ। यसअघि निर्वाचन आयोगले श्री राजीव कुमारलाई प्रहरी महानिर्देशकको पदबाट हटाउन राज्य सरकारलाई आग्रह गरेको थियो। श्री राजीव कुमारलाई सूचना प्रौद्योगिकी विभागमा विशेष अधिकृतको पदमा सरुवा गरिएको छ।

6. Supreme Court - SBI

सर्वोच्च अदालतले आज भारतीय स्टेट बैंक-एसबीआईलाई चुनावी बन्डसँग सम्बन्धित सबै विवरण उपलब्ध गराउन निर्देशन दिएको छ। सर्वोच्च अदालतले एसबीआईलाई मार्च २१ सम्ममा खरिदकर्ता र प्राप्तकर्ता राजनीतिक दलबीचको सम्बन्धलाई जनाउने बन्ड नम्बरहरू उपलब्ध गराउन पनि भनेको छ। सर्वोच्च अदालतले एसबीआईका अध्यक्षलाई मार्च २१ साँझ ५ बजेसम्म अदालतमा शपथपत्र पेश गर्न भनेको छ। यस शपथपत्रमा SBI ले Bond सँग सम्बन्धित सबै जानकारी खुलासा गरेको देखाउनु पर्नेछ।

7. NDA – Bihar Seat

बिहारमा राष्ट्रिय लोकतान्त्रिक गठबन्धनकाले लोकसभा चुनावका लागि सिट बाँडफाँड सम्झौतालाई अन्तिम रूप दिएका छन्। गठबन्धन अन्तर्गत राज्यका कुल ४० सिटमध्ये भारतीय जनता पार्टीले १७ लोकसभा सिट, जनता दल युनाइटेड १६ सिट र लोक जनशक्ति पार्टी (रामविलास) पाँच सिटमा प्रतिस्पर्धा गर्नेछन्। पूर्व मुख्यमन्त्री श्री जीतनराम मांझीको नेतृत्वमा रहेको हिन्दुस्तानी अवामी मोर्चा र श्री उपेन्द्र कुशवाहाको नेतृत्वमा रहेको राष्ट्रिय लोक मोर्चाले राज्यको एक-एक सिटमा प्रतिस्पर्धा गर्नेछन्। बीजेपी महासचिव श्री विनोद तावडेले आज नयाँ दिल्लीमा यो घोषणा गर्नुभएको हो।

8. Bihar Accident

बिहारको खगरिया जिल्लाको पसराहा थाना क्षेत्र अन्तर्गत राजमार्गमा आज बिहान भएको सडक दुर्घटनामा कम्तीमा ८ जनाको मृत्यु भएको छ भने तीन जना गम्भीर घाइते भएका छन्। पेट्रोल पम्प नजिकै सिमेन्ट बोकेको ट्र्याक्टरसँग एसयूभी ठोक्किएर दुर्घटना भएको प्रहरीले जनाएको छ। दुर्घटनापछि एसयूभी खाल्डोमा खसेको थियो। मृत्यु हुने सबै एकै परिवारका र विवाह समारोहबाट फर्किएका थिए।

9. Kolkata – Building

पश्चिम बंगालको कोलकातास्थित गार्डेन रीच क्षेत्रमा निर्माणाधीन भवन भत्किएँदा ८ जनाको मृत्यु भएको छ भने अन्य व्यक्तिहरू फसेको आशंका गरिएको छ। प्राप्त जानकारीअनुसार उद्धार कार्य जारी छ। मुख्यमन्त्री ममता बनर्जी र राज्यपाल डा सीवी आनन्द बोसले उक्त स्थानको स्थलगत भ्रमण गर्नुभएको छ।

10. India – America Exercise

भारत र अमेरिकाबीच मानवीय सहायता र विपद् राहत अभ्यास अमेरिकाको पूर्वी समुद्रमा सुरु भएको छ। यो मार्च ३१ सम्म जारी रहनेछ। रक्षा मन्त्रालयले यस अभ्यासको उद्देश्य मानवीय सहायता र विपद् राहतका लागि क्षमता विकास गर्नु रहेको बताएको छ।

11. Vladimir Putin – Fifth Term

रुसका राष्ट्रपति श्री भ्लादिमिर पुटिनले पाँचौं कार्यकालका लागि भएको राष्ट्रपतीय निर्वाचनमा ऐतिहासिक जित हासिल गर्नुभएको छ। उहाँ अब थप ६ वर्ष राष्ट्रपति पदमा रहनुहुनेछ। यो जितसँगै श्री पुटिन जोसेफ स्टालिनलाई पछि पाउँदै रुसको सबैभन्दा लामो समय सेवा गर्ने राष्ट्र प्रमुख बन्नुभएको छ।

12. IMD Weather

आजदेखि चार दिनसम्म बंगाल र ओडिशाको गंगा क्षेत्रमा मेघगर्जन र चट्याङसहित हल्कादेखि मध्यम वर्षाको सम्भावना रहेको जल तथा मौसम पूर्वानुमान महाशाखाले जनाएको छ । आजदेखि २१ तारिकसम्म झारखण्ड, विदर्भ, छत्तीसगढ, पूर्वी मध्य प्रदेश र बिहारका केही स्थानमा मेघगर्जन र चट्याङसहित हल्कादेखि मध्यम वर्षाको सम्भावना रहेको मौसम पूर्वानुमान महाशाखाले जनाएको छ । आज र भोलि पूर्वी मध्य प्रदेशमा ५० देखि ६० किलोमिटर प्रतिघण्टाको गतिमा हावाहुरी आउने सम्भावना रहेको छ । मौसम विभागले भोलि ओडिशा, छत्तीसगढ, बंगालको गंगा क्षेत्र र झारखण्डमा भारी वर्षा हुने पूर्वानुमान गरेको छ । आजदेखि तीन दिनसम्म तेलंगानामा मेघगर्जन र चट्याङसहित हल्कादेखि मध्यम वर्षाको सम्भावना रहेको छ । आजदेखि बिहीबारसम्म तटीय आन्ध्र प्रदेश र यानाममा असिना पानी पर्ने सम्भावना रहेको छ ।

13. Women's Cricket

गएराति नयाँ दिल्लीमा भएको खेलमा रोयल च्यालेन्जर्स बँगलोरले दिल्ली क्यापिटल्सलाई ८ विकेटले पराजित गर्दै महिला प्रिमियर लिगको उपाधि जितेको छ । दिल्लीले दिएको ११४ रनको लक्ष्य पछ्याउँदै बँगलोरले १९.३ ओभरमा २ विकेट गुमाएर ११५ रन बनायो। यसअघि पहिले ब्याटिङ गर्ने निर्णय गरेको दिल्ली क्यापिटल्स १८.३ ओभरमा ११३ रनमा अलआउट भएको थियो ।